

આઈઆઈટી ખાતે સુવિધાયુક્ત કામદાર આવાસ મોડેલનું ઉદઘાટન



ગાંધીનગર, તા. ૧૩
ગાંધીનગરની આઈઆઈટી
દ્વારા સંસ્થાના સંકુલમાં ચાલી રહેલ
બાંધકામના ૧૨૮ કામદારો માટેના
આવાસના મોડેલનું આજે ઉદઘાટન
કર્યું હતું. બાંધકામ કાર્યના કામદારો
માટે સંસ્થા દ્વારા સંપૂર્ણપણે હાઈજેનિક
સુવિધાઓ ધરાવતા આવાસો તૈયાર
કરવામાં આવનાર છે. જેમાં ટોયલેટ-

બાથરૂમથી વોશ બેઝિન તથા પાણીની
સગવડ ઉપરાંત સેપ્ટિક ટેન્કસની પણ
યોગ્ય વ્યવસ્થા તૈયાર કરવામાં
આવનાર છે.

ઈન્ડિયન ઈન્સ્ટિટ્યુટ
ગાંધીનગરના ડાયરેક્ટર પ્રો. સુધીર
જેને જણાવ્યું કે 'અમે સમાજ માટે
જવાબદાર સ્નાતકો તૈયાર કરવા
માંગીએ છીએ. સંસ્થા પોતાના

સ્થાપિત આદર્શો ત્યારે જ
વિદ્યાર્થીઓમાં ખિલવી શકે જ્યારે
સંસ્થા તે પ્રમાણે જ વર્તે.' અત્રે
ઉલ્લેખનીય છે કે વર્ષ ૨૦૧૩ થી
૨૦૧૫ દરમિયાન પણ સંસ્થામાં
ચાલી રહેલ નિર્માણ કાર્યના
કામદારો માટે આ પ્રકારના
સુવિધાયુક્ત રહેઠાણો તૈયાર
કરવામાં આવ્યા હતા.

આઈઆઈટી કાઉન્સિલ દ્વારા
કામદારોની સુખાકારી અને
સામાજિક જરૂરિયાતોને ધ્યાને
રાખીને આ પ્રકારના હાઈજેનિક
આવાસોની સુવિધા પુરી પાડવામાં
આવે છે. હાલ આઈઆઈટી ખાતે
ગેસ્ટહાઉસનું નિર્માણ મે. શાંતિ
કન્સ્ટ્રક્શન દ્વારા કરવામાં આવી રહ્યું
છે.